

2 Pedru

Pedru hã, maparane ãma te te duré ĩrob'ui'érezé,
ĩsazei'wa norĩ ma

Ĩbaihã wasu'uzé

Ã ĩbaihã na Pedru hã ma tô duré rob'ui'éré, Zezusihi zazei'wa norĩ ma, senai'õ na rowasu'u'wa norĩ hã dawazari 're ĩhâimana za'ra mono norĩ mreme hã te te 're wapari za'ra mono tô da. Ta norĩ hã sadawa nhipese na ma tô te te 're rowasu'u za'ra, Zezusi hã za apã we ĩmorĩ õ na hã. Taha wa, ma tô Pedru hã tâma waihu'u za'ra, 'Re ĩhâimana u'âsi mono hã da'ãma 're ĩwa'a su'u mono õ zém na hã. Ta hã ma tô te te sima 're da'awê, ĩra hã da te dasina 're umnhasi za'ra mono da, uburé. Senai'õ na rowasu'u'wa norĩ hã wasété uptabi na te 're hâimana za'ra. Taha na ma tô sitême te te 're dapizari za'ra. Taha wa, Pedru hã ma tô ãma tâma rob'ui'ére za'ra, nimahã bâta na 'Re ĩhâimana u'âsi mono hã ta norĩ hã za te te ĩhã za'ra zém na hã, duré ĩsine 're ĩdahâimana za'ra mono norĩ zama.

1 ¹ Wa hã Sima Pedru, Zezu Cristuhu ma romhuri'wa, duré ĩsadawa wasu'u'wa, wa ãma aima rob'ui'ére za'ra wa'wa, wasiré ĩsazei'wa 're ĩanomro aba mono norĩ ma. Wanhib'apito 'Re ĩhâimana u'âsi mono hã wê uptabi di. Wa'anho'reptui'wa Zezu Cristuhu zama wê uptabi di. Wê uptabi zahuré wa, ma tô te te 're aipawaptob za'ra wa'wa, wasine asina 're umnhasi za'ra wa'aba mono da, te te 're asõ'reptu za'ra wa'aba mono da.

² 'Re ĩhâimana u'âsi mono hã, duré Wanhib'apito Zezusi hã, aima waihu'u pese za'ra wa'aba di. ãne wa, wa ai'ãma tâma 're ĩmreme u'âsi za'ra wa'wa, ĩsimizawizé hã ai'ãma 're hâimana u'âsi za'ra wa'aba mono da, duré rowê u'âsi, ãma 're anomro u'âsi aba mono da.

³ 'Re ĩhâimana u'âsi mono hã ma tô tiwaihu'u pese na uburé marĩ ĩwê na wama 're sôpru, wapê'ê 're, ĩsine wawê uptabi na ãma 're ĩwahâimana za'ra mono zéb da hã, duré ĩsine wa te dama 're ĩmanharĩ wê za'ra mono zéb da zama. ⁴ ãne zarina, te te wama 're ĩaropisutu mono zéb zarina, ma tô marĩ ĩwê hã wapê'ê 're, te te wama 're anhomri, sa'êtê na. Wama wê uptabi di, wama 're ĩsôprub za'ra mono zé hã. E marĩ da, ma tô wama 're sôprub za'ra. ĩsine wahâimana wê na oto ãma 're wahâimana za'ra mono da. ãne wamhã, ĩsazei'õ'wa norĩ ne, wawasété zô 're wasiwasutu u'âsi za'ra mono õ di za, wawasété na 're wahâimana za'ra mono da. ⁵⁻⁷ ãne wa, ĩsazei'wa 're aihâimana

za'ra wa'aba mono wa, te za sada 're asiptete za'ra wa'aba mo, aiwẽ uptabi na si ãma 're aihâimana za'ra wa'aba mono da oto. Duré Wanhib'apito nhimiroti hã te za 're iwaihu'u pese za'ra wa'aba mo. Duré aiwasété wi, te za asina 're asiptete za'ra wa'aba mo. Duré ro'wa'rudu hã ai'ãma 're hâimana za'ra wa'aba mono nherẽ, te za õne haré Wanhib'apito ãma si 're aihâimana za'ra wa'aba mo. Te za duré 'Re ihâimana u'âsi mono nhimiroti na si, 're aihâimana wẽ za'ra wa'aba mo. Duré, asisãnawã norĩ hã 're isawi pese za'ra wa'aba mono ne, te za asiré isazei'wa norĩ hã 're isawi pese za'ra wa'aba mo. Te za uburé 're idazawi pese za'ra wa'aba mo duré. ⁸ ãhã zarina si 're aihâimana za'ra wa'aba mono wamhã, te za aihâimana wẽ hã asima 're isa'etẽ za'ra wa'aba mo. ãne wamhã, Wanhib'apito Zezu Cristuhu nhimiroti hã taré waihu'u za'ra wa'aba õ di za. Te za tô marĩ iwẽ na ãma 're i'uwaimrami u'âsi za'ra wa'aba mo. ⁹ Tane nherẽ, ãne 're aihâimana za'ra wa'aba mono õ wamhã, datob'a na 're idanomro mono ne, te za 're anomro aba mo, duré syry na da te 're irob'madâ'a za'ra mono ne. E marĩ wa. 'Re ihâimana u'âsi mono hã 're i'manharĩ wasété za'ra wa'aba mono zé hã, te te aima 're pari za'ra wa'aba mono nherẽ, ãma 're aipo're si'ãri za'ra wa'aba mono wa, te za datob'a na 're idanomro mono ne, 're anomro aba mo.

¹⁰ I'sisãnawã norĩ, tô sena ma tô 'Re ihâimana u'âsi mono hã aipisutu za'ra wa'wa, isib'a'uwẽ 're anomro aba mono da. ãne wa, te za sada 're asiptete za'ra wa'aba mo, ãma 're aihâimana wẽ za'ra wa'aba mono da, 'rãwi isib'a'uwẽ na asina 're waihu'u za'ra wa'aba mono da. ãne wamhã, Wanhib'apito hã rẽme za'ra wa'aba õ di za. Duré aiwasété u 're aipizari za'ra wa'aba mono õ di za oto. ¹¹ Taha zarina, te za 'Re ihâimana u'âsi mono hã to sina te te 're ai'a'mazasi 'wa hãiwa u, Wanho'reptui'wai u, Wanhib'apito Zezu Cristuhu u, Danhib'apito uptabi na dama 're ihâimana u'âsi mono u.

¹² ãhã wasu'u hã aima waihu'u pese za'ra wa'aba nherẽ, duré asiptete sina ãma 're aihâimana za'ra wa'aba mono nherẽ, wa za te ãma 're aipo're pu'u u'âsi za'ra wa'wa, aiwi simani za'ra wa'aba tã da, iwãsu'u hã. ¹³⁻¹⁴ I'ima wẽ di tô, ihãiba ré 're ihâimana mono ré hã, ãhã wasu'u na, te ãma 're aipo're pu'u u'âsi za'ra wa'aba mono da hã, idã'ázéb u romhuture na, te isina waihu'u wa, Wanhib'apito Zezu Cristu te te i'ima iwaihu'u sirõmo zéb zarina. ¹⁵ Taha wa, i'ima iwaihu'u pese na si, wa za te 're aipawaptob za'ra wa'wa, uburé te aima ãma irob'ui'ére za'ra wa'wa hã, aiwi simani za'ra wa'aba tã da, i'uirĩ na hã.

**Wanhib'apito hã rowa'a za'etẽ ré, sab ré,
te te siwi i'madâ'a na rowasu'u**

¹⁶ Wa norĩ hã wa tô Wanhib'apito hã wa te aima 're wasu'u za'ra wa'wa, iwaihu'u pese uptabi na, duré za apã we imorĩ na zama.

E tawamhã taré danhimirosa'rata nhipese zarina, wa tô Wanhîb'apito wasu'uwê hã wa te aima 're wasu'u za'ra wa'wa. Mare di. Wa norĩ hã Wanhîb'apito Zezu Cristu hã rowa'a za'êtê ré, sab ré, wa tô watômo na 'madââ za'ra ni. 17-18 Ī'rata wa tô aimasam ni, Īmama hã âma wata wamhã, 'Re ĩhâimana u'âsi mono hã. Hâiwa hawi te we tâma tinha, rowê uptabi hawi, âne: "Ā hã ĩ'ra, te 're ĩsawi pese mono, tâma 're ĩto za'êtê mono." Āne te we tâma tinha. Wa norĩ hã wa tô âne wapari za'ra ni, 'Re ĩhâimana u'âsi mono hã hâiwa hawi te te tâma ĩnharĩ na, êtê 'râihâ ĩwê uptabi âma, Wanhîb'apito Zezusihi 'rata wasimasab ré.

19 Marĩ, wa te ĩsabu za'ra zêb zarina, wa tô waihu'u za'ra ni, tô sena na Danho'reptui'wa na 'Re ĩhâimana u'âsi mono zadawa wasu'u 'rata 'wa norĩ te te dama 're ĩrowasu'u za'ra mono zém na hã. Awê u te za wasi wawê hã 're pusi, dama rowa'a'wa da, damorĩ wê da. Tane wapawapto'wa da, te wama 're hâimana, ĩsadawa wasu'u 'rata 'wa norĩ nhimirowasu'u hã, âma 're ĩwanomro wê mono zêb da hã. Āne wamhã, te za âma 're ĩrosa'rata u'âsi za'ra wa'aba mo. 20-21 'Re ĩhâimana u'âsi mono zadawa wasu'u 'rata 'wa norĩ nhimirowasu'u na rob'ui'ére hã, marĩ te te ĩwasu'uzé hã, ni'wa hã si'uihã na te te waihu'u ô di, te te dama 're ĩ'awaihu'u mono da hã. E marĩ wa. Ta norĩ hã, si'uihã na te te dama 're rowasu'u za'ra mono ô wa. 'Re ĩhâimana u'âsi mono si, ma tô Tipê'êzani na te te tâma 're awaihu'u, te te dama 're wasu'u za'ra mono da. Tane, wa norĩ zama ĩsadawa wasu'u'wa norĩ nhimirowasu'u hã, wasi'uihã na wa te 're waihu'u za'ra mono ô di, marĩ te te ĩwasu'uzé hã wa te dama 're ĩwaihu'u za'ra mono da hã. Taha wasu'u hã pire wa, ma'âpé âma 're rosa'rata pese za'ra wa'aba mono, waihu'u za'ra wa'aba da.

Senai'õ na rowasu'u'wa norĩ na rowasu'u

Zudasi 3-16

2¹ Duréihã ma tô ni'wam norĩ hã wahi'rata norĩ wazari 're hâimana za'ra, 'Re ĩhâimana u'âsi mono zadawa wasu'u'wa newa. Tane, tô senai'õ na rowasu'u'wa norĩ hã, te za duré aiwazari 're hâimana za'ra wa'wa. Ta norĩ nhimirowasu'u hã tô sena newa, da te âma 're saze za'ra mono wamhã, te za dahâimana wê zé hã dawî 're si'utõrĩ za'ra. Wanhîb'apito hã tidâ'âzém na te te 're wa'âbâ za'ra mono nherê, te za 're simrami za'ra, tinhîb'apito zô, tô senai'õ na rowasu'u'wa norĩ hã. Taha wa, te za 'Re ĩhâimana u'âsi mono hã te te 're ahâ za'ra, 're dââ za'ra mono da. **2** Ta norĩ hâimanazêb zarina, te za da'ahâ na da te âma 're sasômri za'ra, dahâimana nhisêb'õ na, Wanhîb'apito zazei'wa na dama 're siwasu'u za'ra mono nherê. Taha wa, te za da'ahâ na Wanhîb'apito nhimiroti ma, da te 're nharĩ wasété za'ra, taré. **3** Tô senai'õ na rowasu'u'wa norĩ

hã te za taré rob'uiprazéb zô, tinhimirosa'rata na si, marĩ na te te aima 're rowasu'u za'ra wa'wa. Tane nherẽ, ta norĩ hã ãwasété na 'Re ãhãimana u'ãsi mono ma, waihu'u pese di. Taha wa, ãsimihãzé wi, sisõ'reptu waihu'u za'ra õ di za.

4 Tane, hãiwa ãma 'Re ãhãimana u'ãsi mono ma romhuri'wa norĩ hã, duréihã tiwasédé te te 're 'manharĩ za'ra mono wamhã, tinhimihãzé hã te te tãma ba'a za'ra õ di, 'Re ãhãimana u'ãsi mono hã. Ropipa u ma tô sisiti satõrĩ za'ra, tame 're simasa mono da, pawasisi ré robra ãma. Tame te za ta norĩ hã 're simasa, bådã ãwa ãwaptããzéb u, dahãimanazém na te te ãda'awaihu'uzéb zarina te te dama ãarowairébézéb u hã. Tawapsi te za ta norĩ hã hã za'ra. 5 Duréi uptabi hã 'Re ãhãimana u'ãsi mono hã tinhimihãzé hã te te dama ba'a õ di, ti'ai ãma 're ãdahãimana za'ra mono norĩ ma. Â ma, ma tô tinha, â pusi mono da, â na te te da'uprosi da, 're dahãimana wasété za'ra mono wa. Nowé norĩ si ma tô sõ'reptu za'ra, 7 na ãhãiba za'ra norĩ me. Nowé hã te te aré dama 're roti u'ãsi, 're dahãimana wẽ za'ra mono da, 'Re ãhãimana u'ãsi mono nhimiroti na. 6 Duré, dahãimana wasété wa, ma tô 'Re ãhãimana u'ãsi mono hã siwi da'awẽõ, Sodoma na 'ri nho'õmo nhisi ãma, duré Domora na 'ri nho'õmo nhisi ãma zama. Unhama ro'o na ma tô da'uprosi, da te ãma waihu'u za'ra da, dawasété na si 're dahãimana za'ra mono wa, aiwa za te te 're ãda'ahã za'ra mono na. 7 Roho si 're morĩ wẽ wa, ma tô sõ'reptu, 'Re ãhãimana u'ãsi mono hã. Dahãimana nhiséb'õ na, 're dahãimana za'ra mono wa, ma tô tipẽ'ẽ na aré te te 're robzépata, Ro hã. 8 Da'rata 're hãimana mono ré, awẽ sidãpãsi dawasété na te te 're da'awaihu'u mono wa, duré damreme wasédé hã te te 're awapari mono wa, pẽ'ézé ahã uptabi di, Ro hã. 9 'Re ãhãimana u'ãsi mono ma, waihu'u pese di, Ro hã te te ãsõ'reptuzéb da hã. Tane duré, Wanhib'apito ma waihu'u pese di, ro'wa'rutu hawi te te 're ãanho'reptui mono zéb da hã, ãsimiroti 'madãã pese 'wa norĩ hã. Duré tãma waihu'u pese di, te te 're ãda'ahã za'ra mono zéb da hã, 're ãdanomro wasété mono norĩ hã, bådã ãwa ãwaptããzéb u hã, dahãimanazém na te te ãda'awaihu'uzéb da hã. Tawapsi te za dahãimanazéb zarina te te dama 're arowairébé, rob'rãsutuzéb ãma. 10 Dahãimana nhiséb'õ na 're dahãimana za'ra mono wamhã, duré ãsimiroti hã da te dasiwi 're wẽõ za'ra mono wamhã, te za sa'ëtẽ na da te 're robzépata za'ra, 'Re ãhãimana u'ãsi mono nhimihãzéb zarina.

Senai'õ na rowasu'u'wa norĩ hã, te simipari ãna 're hãimana za'ra. Ta norĩ hã hãiwa ãma romhuri'wa norĩ hã te te 're wazéb za'ra mono õ di. Timreme na te te ãma 're wasété u'ãsi za'ra, sina pahi za'ra ãna. 11 Hãiwa ãma 'Re ãhãimana u'ãsi mono ma romhuri'wa norĩ hã, senai'õ na rowasu'u'wa norĩ ma, siptete za'ra di. Duré tãma

waihu'u pese za'ra di. Tane nherẽ, Wanhib'apito nho'a 're hâimana za'ra mono wa, senai'õ na rowasu'u'wa norĩ âma, 're mreme wasété za'ra mono õ di, asa. 12-13 Tanei õ di, aibâ norĩ hã senai'õ na rowasu'u'wa norĩ hã. Roti hã uburé tãma waihu'u za'ra õ wamhã, te roti ma te te 're nharĩ wasété za'ra, wẽ nherẽ, roti hã. Ta norĩ hã abaze ne, te rosa'rata ãna 're hâimana za'ra, simiza'rese ãna. Taha zarina, abaze hã da te 're simroi mono wa, 're ãrere'e mono ne, te za ta norĩ hã 'Re ãhâimana u'âsi mono hã te te 're hã za'ra, 're ãhâimana wasété za'ra mono zé wa'rãmi.

Ta norĩ hã te marĩ hã te te sima 're wẽ ahã za'ra. Siséb ãna, te rowa'a na te te 're rob'manharĩ wasété za'ra. Taha wa, ta norĩ wazari, 're asaihuri aba mono wa, te ai'ãma 're mreme wasété za'ra wa'wa, ãsazei'õ'wa norĩ hã. 14 Senai'õ na rowasu'u'wa norĩ hã te pi'õ ãwasété norĩ zô te te 're rob'madã'ã u'âsi za'ra. Ta norĩ ma hã wẽ za'ra di, tiwasédé hã te te ãma 're ã'manharĩ u'âsi za'ra mono zéb da hã. Hâimana nhipese na te ta norĩ hã 're nomro, da te ãma 're sasõmri za'ra mono da. Tawamhã ni'wam norĩ hã siptete sina Wanhib'apito ãma 're nomro mono õ wamhã, te za ta norĩ ãma te te 're sasõmri za'ra. Duré senai'õ na rowasu'u'wa norĩ hã te tinhimarĩ wẽ zô si, te te sima 're rob'ruiwapari u'âsi za'ra. Taha wa, ta norĩ hã tãma wẽ õ di, 'Re ãhâimana u'âsi mono ma hã. 15 Ta norĩ hã ma tô 're ãdanomro wẽ mono zé hã rẽme za'ra, Bara'ã hã 're ãmorizéb zarina, oto 're nomro mono da. Bara'ã hã Be'oho 'ra. Duréihã ma tô Bara'ã hã sima wẽ, rob'uiprazé hã da te tãma sõmri da, ãsimiromhuri wasété wa'rãmi. 16 Tawamhã 'Re ãhâimana u'âsi mono zadawa para, ma tô ãsimizama hã awaru po'repore hã, a'uwẽ mreme na tãma tinha, simiza'rese ãna 're morĩ tõ da. ãne na ma tô tiwi sizã, za te te ã'manharĩ wasété zé hã.

17 Senai'õ na rowasu'u'wa norĩ hã, tinhimirowasu'u na te te ãma 're dapawaptob za'ra mono õ wa, wa za oto marĩ na aima ãma romnhimiré'é za'ra wa'wa. Ta norĩ hã sipti hã 're ã'ãré mono ne, te 're hâimana za'ra. Duré hãiwa nhirõno hã rowa'u hã nimomo te te 're sate mono wa, tã hã ãhawi we 're ãta'a mono õ ne, te 're hâimana za'ra. 'Re ãhâimana u'âsi mono hã ma tô ta norĩ hã pisutu sirõmo za'ra, robra si 're ãsa'wari mono zéb ãma, ãwa 're hâimana u'âsi za'ra mono da. 18 Ta norĩ hã simiroti pire newa, 'rãwi sina 're wata za'ra mono sina, te za te te dama 're rowasu'u za'ra, da te dasima 're ãwẽ za'ra mono zéb uwaibaba, 're dahâimana wasété za'ra mono da, dama 're ãrowẽ za'ra mono zéb da newa. ãne wamhã, nimosi ãsazei'õ'wa norĩ hâimana wasétézém hawi 're ãdasipizari za'ra mono norĩ hã, te za oto te te ãma 're sasõmri za'ra, senai'õ na rowasu'u'wa norĩ ãma hã. 19 Dasi'uihã na dahâimanazém na 're dahâimana wasété za'ra mono nherẽ, rowẽ na si za 're ãdanomro mono na, te ta

norĩ hã te te dama 're rowasu'u za'ra, taré. Tane nherẽ, rowẽ na si 're nomro mono õ di, ta norĩ hã, tihâimana wasété hawi ïwairébézéb da hã, tãma waihu'u za'ra õ wa. Marĩ hã da te 're sei hõsi za'ra mono wamhã, dasi'uihã na da te 're rême waihu'u za'ra mono õ di za. Tane, senai'õ na rowasu'u'wa norĩ hã si'uihã na tiwasédé hã te te sahâri waihu'u za'ra õ di. **20** Até ta norĩ hã Danho'reptui'wa na ma tô Wanhib'apito Zezu Cristu hã te te 're waihu'u za'ra. Taha zarina ma tô ïsazei'õ'wa hâimana wasétézém hawi 're sipizari za'ra. Tane nherẽ, apâ dasiré 're hâimana wasété za'ra mono wamhã, e niha za tawamhã, 're ïhâimana za'ra mono zé hã. Wanhib'apito hã te te 're saze za'ra mono õ ré, rowẽ'õ na 're ïhâimana za'ra mono zém nhipai u hã, tãma 're rowẽ õ uptabi za'ra mono di za oto. **21** Ta norĩ hã hâimana wẽ na 're hâimana za'ra mono da, te te sina 're waihu'u za'ra mono õ ré, ma tô robzei'õ na 're hâimana za'ra. Tazahã, dahâimana wẽ zé hã te te oto siwi 're wẽ'õ pese za'ra mono wa, te oto robzei'õ uptabi na 're hâimana za'ra. **22** Ta norĩ hã apâ tiwasété u 're sipizari za'ra mono wa, ma tô te te sina ãma 're uwaimrami za'ra, dahâimanazém na tô sena na da te dasima 're ïnharĩ za'ra mono zé hã, ãne: “Wapsã hã te za apâ mo, tinho'o'o zô, te te 'rêne da. Duré uhâbã hã da te 're upsõ za'ra mono nherẽ, te za apâ 're si'uptob za'ra, ti'ai wai'o na.”

Wanhib'apito Zezu Cristu hã za apâ we ïmorízé wasu'u

3 **1** Ìsiwadi norĩ, ïma asawi pese za'ra wa'aba norĩ hã, wa za duré rob'ui'ééré na ãma aima sisiwi za'ra wa'wa, maparane te aima ïrob'ui'ééré za'ra wa'aba zéb zarina, rosa'rata wẽ na 're aihâimana za'ra wa'aba mono da. **2** Wa tô ïsima wẽ, duréihã 'Re ïhâimana u'âsi mono zadawa wasu'u 'rata 'wa norĩ nhimiroti na, te ãma aipo're pu'u za'ra wa'aba da. Wa tô duré ïsima wẽ, Wanhib'apito nhimiroti na zama, te ãma aipo're pu'u za'ra wa'aba da, Wanho'reptui'wa nhimiroti na hã, wasiré ïsadawa wasu'u'wa norĩ hã wa te aima ãma 're ïrowasu'u za'ra wa'aba mono zém na hã. **3-4** Marĩ ïpire na, wa za oto aima rowasu'u za'ra wa'wa, waihu'u za'ra wa'aba da. Rob'rãsutu u hã romhuture wamhã, te za ni'wam norĩ hã ãne 're hâimana za'ra. Marĩ ïwasété zô si te za te te 're rowasutu za'ra. ãne te za te te aima 're nharĩ za'ra wa'wa: “Oro apâ wei morĩ su'u ruza, Zezu Cristu hã. Ropoto na'rata hawimhã, tô õhõ u'â romhâimanazé hã. Apâ wei morĩ õ ré, ma tô wamama norĩ hã wawi 're dâ'â za'ra.” ãne te za te te aima 're nharĩ za'ra wa'wa. **5-6** Ta norĩ hã te te 're 'madâ'â za'ra mono õ di, duréi pese timreme na hã hâiwa te te ïpoto na, ti'a te te ïpoto na zama, 'Re ïhâimana u'âsi mono hã. Ta hã ma tô â na ãma aiwanhiza, â hã ti'a hã te te 're uirĩ mono da oto. Duré ãma ronomro pari, ma tô â pusi. Ma tô tã si nomro. Ma tô uburé marĩ hã

ti'ai âma hã uprosi, â na. ⁷ Duré 'Re ìhâimana u'âsi mono mreme zarina, hâiwa norĩ hã ti'ai me te za a'â 're hâimana zahuré. Bâdâ ìwa ìwaptã'âzéb u, te za dahâimanazéb zarina dama arowairébé, 'Re ìhâimana u'âsi mono hã. Tawamhã te za da'uprosi, 're ìdahâimana wasété za'ra mono norĩ hã. Duré unhama ro'o na te za oto hâiwa norĩ hã uprosi zahuré, ti'ai me.

⁸ Ìsiwadi norĩ, ìma asawi pese za'ra wa'aba norĩ hã, Wanhib'apito hã zahadu apâ wei morĩ õ nherẽ, ma'âpé marĩ na âma 're rosa'rata pese za'ra wa'aba mono, aiwi 're simani tõ za'ra wa'aba mono da. Bâdâ hã wa te 're ìsa'rata za'ra mono nei õ di, Wamama nhimiza'ratazé hã. Bâdâ misi nherẽ, tâma hã wahub ahâ ne. Duré miu na wahum nherẽ, tâma hã misi bâtâ na. ⁹ Wanhib'apito hã wa'a õ di, ìwẽ na te te dama ìropisutuzém na, te te dama âma 're ì'uwaimrami za'ra mono da hã. Ai'âma wa'a su'u za'ra wa'aba õ di, te te ì'aihã za'ra wa'aba da hã. E marĩ wa. Te te ìda'uprosi da hã tâma wẽ õ di. Uburé dawasété wi 're ìdasipizari za'ra mono da si, tâma ìwẽ hã, ìsimiroti zarina 're danomro wẽ mono da si. ¹⁰ Wa za oto aima âma romnhimiré'é za'ra wa'wa, waihu'u za'ra wa'aba da. Ìsipsaihuri hã sô ìdanhimipari õ zém na si, te za âzéb, 'ri para u hã. Tane, Wanhib'apito zô 're ìdanhimipari za'ra mono õ zém na si, te za wei mo apâ. Ane wamhã, hâiwa te za ai'utõ. Rãrã'ã za'êté uptabi di za. Uburé marĩ hã hâiwa na 're ìsimasa mono hã te za ai'uzã. Danhipti'ai mono bâ, marĩ hã 're ìhâimana za'ra mono hã te za si'utõrĩ.

¹¹ Tawamhã, uburé marĩ hã ìsi'utõrĩzém na hã aima waihu'u pese za'ra wa'aba wa, e niha te za tawamhã 're aihâimana za'ra wa'aba mo. Te za aiwẽ uptabi na 're aihâimana za'ra wa'aba mo, 'Re ìhâimana u'âsi mono nhimiroti zarina si. ¹² Te za duré asimi'ê na sô 're asimipari za'ra wa'aba mo, 'Re ìhâimana u'âsi mono bâdâ te te ìpisutu zô. Bâdâ hã ìwa waptã'ã su'u da, te za asiptete sina 're aihâimana wẽ za'ra wa'aba mo. Bâdâ ìwa waptã'ã wamhã, te za hâiwa hã ai'utõ, unhama ro'o na. Duré uburé marĩ hã hâiwa na 're ìsimasa mono hã te za ai'utõ. ¹³ Âne za romhâimana wa, hâiwa ìtéb zô, duré ti'a ìtéb zô zama, wa za sô 're wanhimipari u'âsi za'ra, tame dawẽ na si 're ìdahâimana za'ra mono zéb zô. 'Re ìhâimana u'âsi mono hã âne ìwẽ na te te dama ropisutu wa, wa za sô 're wanhimipari u'âsi za'ra.

¹⁴ Taha wa, ìsiwadi norĩ, ìma asawi pese za'ra wa'aba norĩ hã, rowẽ zô 're asimipari za'ra wa'aba mono sina, te za sada 're asiptete za'ra wa'aba mo, aihâimana wẽ na 're aihâimana za'ra wa'aba mono da, 'Re ìhâimana u'âsi mono hã aihâimana wẽ uptabi na, te te 're aiwaihu'u za'ra wa'aba mono da, rowẽ u'âsi âma 're anomro aba mono da. ¹⁵ Ma'âpé, âma 're rosa'rata pese za'ra wa'aba mono,

Wanhib'apito hã daãma ãwa'a su'u õ zém na hã. Ta hã te simi'ẽ na 're hãimana, tinhimihâzé wi te te 're ãda'anho'reptui mono da hã. ãne na ma tô duré Paru hã wama ãsawi pe hã aima rob'ui'ére za'ra wa'wa, hãiwa hawi rowaihu'u na 'Re ãhãimana u'ãsi mono te te tãma ãwaihu'uzéb zarina. **16** ãne na ma tô te te dama 're awaihu'u, Paru hã te te dama ãma 're rob'ui'ére mono wamhã. Nimame te tihãimana za'ra, ãsimi'ui'ére pire hã. Ta hã dama pire za'ra di, da te 're ãwaihu'u za'ra mono zéb da hã. ãne wa, ma tô ni'wam norĩ hã ãsimiroti na te te ãma 're upa za'ra, te te 're waihu'u pese za'ra mono õ wa, wẽ nherẽ, ãsimiroti hã. Ta norĩ hã Wanhib'apito ãma siptete sina 're hãimana za'ra mono õ wa, ma tô Paruhu nhimiroti na te te ãma 're upa za'ra. Duré 'Re ãhãimana u'ãsi mono nhimiroti 'rata na rob'ui'ére hãiba amo na zama, ma tô te te ãma 're upa za'ra. Taha wa, te za 'Re ãhãimana u'ãsi mono hã hã za'ra.

17 ãsiwadi norĩ, ãma asawi pese za'ra wa'aba norĩ hã, ãne hã aima waihu'u pese za'ra wa'aba wa, ma'ãpé 'rãwi 're asi'madã'ã pese za'ra wa'aba mono, 'Re ãhãimana u'ãsi mono nhimiroti wẽ'õ'wa norĩ nhimirowasu'u hã 're wapari za'ra wa'aba mono tã da, Wanhib'apito ãma asiptete sina 're aihãimana u'ãsi za'ra wa'aba mono da. **18** Ma'ãpé, 're aihãimana wẽ u'ãsi za'ra wa'aba mono, aihãimana wẽ hã asima 're sa'ëtẽ za'ra wa'aba mono da, Wanhib'apito Zezu Cristu te te 're ãwa'apawapto mono zém na. Duré Wanho'reptui'wa Zezu Cristuhu ãma rowaihu hã, te za asima 're ãsa'ëtẽ za'ra wa'aba mo. Ta hã Wanho'reptui'wai wa, wa za ãma 're wawata u'ãsi za'ra. Tane tô.